

# రెసిడెన్షియల్ స్కూల్స్ అభివృద్ధికి రూ 3.01 కోట్లు మంజూరు

బెల్లంపల్లి, సెప్టెంబర్ 02, ప్రభాతవార్త:

మంచీర్యాల జిల్లాలోని 6 సాంఘిక సంక్షేమ గురుకుల రెసిడెన్షియల్ పాఠశాల అభివృద్ధికి ప్రభుత్వం రూ॥ 3.01 కోట్లు నిధులు మంజూరు చేసింది. గత నెల 18న రాష్ట్ర ఎస్సీ, ఎస్టీ కమిషన్ చైర్మన్ బిక్కి వెంకటయ్య, సభ్యుడు రేణికుంట్ల ప్రవీణ్ ఈ మేరకు బెల్లంపల్లి పట్టణం లోని సీవోఈ బాలుర పాఠశాల, బాలికల రెసిడెన్షియల్ పాఠశాలలను సందర్శించి పాఠశాలల్లో నెలకొన్న సమస్యలను అడిగి తెలుసుకుని, సోషల్ వెల్ఫేర్ రెసిడెన్షియల్ పాఠశాలల్లో నెలకొన్న సమస్యలపై అధికారులతో చేసిన రివ్యూలో గుర్తించిన సమస్యలపై జిల్లా కలెక్టర్ కు నివేదించిన మేరకు సోషల్ వెల్ఫేర్ సెక్రటరీ పాఠశాలల అభివృద్ధికి రూ॥ 3.01 కోట్లు నిధులు మంజూరు చేస్తూ ఉత్తర్వులు జారీ చేశారు. ఈ మేరకు జిల్లా కలెక్టర్ నిధులకు, చేపట్టనున్న పనులకు అడ్మినిస్ట్రేటివ్ మంజూరు, ఉత్తర్వులు విడుదల చేశారు. జిల్లాలోని బెల్లంపల్లి సీవోఈ పాఠశాలలో పేరెంట్ వెయిటింగ్ హాల్ నిర్మాణం, కాంపౌండ్ వాల్ ఎత్తు పెంచుట, వాటర్ ప్లాంట్ల రిపేరింగ్, అడిషనల్ డ్రైనింగ్ హాల్ నిర్మాణంకు రూ॥ 45 లక్షలు, బాలికల రెసిడెన్షియల్ పాఠశాలలలో కాంపౌండ్ వాల్ ఎత్తు పెంచడం, లైబ్రరీ నిర్మాణం, తరగతి గదుల మరమ్మత్తుల కొరకు రూ॥ 60 లక్షలు, చెన్నూరు బాలికల పాఠశాలలో వేటింగ్ హాల్, అదనపు తరగతి గదుల నిర్మాణం, మరమ్మత్తుల పనులకు రూ॥ 81 లక్షలు, మందమర్రి బాలికల పాఠశాలలో మరమ్మత్తుల పనులకు రూ॥ 25 లక్షలు, లక్ష్మణ్ పేట బాలికల పాఠశాలలలో మరమ్మత్తు పనులకు రూ॥ 30 లక్షలు, జైపూర్ లో పాఠశాల మేజర్ రిపేర్లకు నెలకు రూ॥ 60 లక్షలు మంజూరు చేస్తూ ఉత్తర్వులు జారీ అయ్యాయి. పనులు చేపట్టేందుకు వీలుగా టెండర్లు పిలవాలని టీజీఈడబ్ల్యుఐడీసీ ఇంజనీరింగ్ అధికారులను ఆదేశిస్తున్నట్లు ఉత్తర్వుల్లో పేర్కొన్నారు.

# ఆదిలాబాద్



# వార్త

మంచీర్యాల, కొమురం భీం ఆసిఫాబాద్, నిర్మల్  
బుధవారం 3, సెప్టెంబర్ 2025

# పంట నష్టపోయిన ప్రతి రైతుకు పరిహారం అందిస్తాం



రాష్ట్ర కార్మిక, ఉపాధి శిక్షణ, గనులు భూగర్భ శాఖ మంత్రి గడ్డం వివేకానంద

సన్మార్, సెప్టెంబర్ 02, ప్రభాతవార్త

ఇటీవల ఎడతెరిపి లేకుండా కురిసిన భారీ వర్షాల కారణంగా మంచీర్యాల జిల్లాలో పంట నష్టపోయిన ప్రతి రైతుకు నష్టపరిహారం అందించే విధంగా చర్యలు తీసుకుంటామని రాష్ట్ర కార్మిక, ఉపాధి శిక్షణ, గనులు భూగర్భ శాఖ మంత్రి గడ్డం వివేకానంద అన్నారు. మంగళవారం మంచీర్యాల జిల్లాలోని చెన్నూర్ మండలం సుందరశాల గ్రామంలో కాశేశ్వరం ప్రాజెక్టు బ్యాంక్ వాటర్ వలన నష్టపోయిన పంట పొలాలను మంచీర్యాల జిల్లా కలెక్టర్ కుమార్ దీపక్, డి.సి.పి. ఎ.భాస్కర్, జిల్లా అధికారులతో కలిసి పరిశీలించారు. ఈ సందర్భంగా రాష్ట్ర మంత్రి మాట్లాడుతూ, భారీ

వర్షాలు, వరదల కారణంగా పంట నష్టపోయిన ప్రతి రైతుకు పరిహారం అందించేందుకు చర్యలు తీసుకుంటామని తెలిపారు. కాశేశ్వరం ప్రాజెక్టు బ్యాంక్ వాటర్ కారణంగా గత 5 సంవత్సరాల నుండి రైతులు పంట నష్టపోతున్నారని, గత సంవత్సరం కూడా పంట నష్టపోయిన రైతులకు పరిహారం అందించడం జరిగిందని తెలిపారు. చెన్నూరు ప్రాంతంలో ప్రాజెక్టు లేని సమయంలో కూడా రైతులు సాధారణం కంటే 70 శాతం అధికంగా పంట దిగుబడి సాధించారని, ఇలాంటి సందర్భంలో ఈ సంవత్సరం పంట నష్టపోయిన ప్రతి రైతుకు న్యాయం చేసే విధంగా నష్టపరిహారం అందిస్తామని

తెలిపారు. సుమారు 200 ఎకరాల మేర పంట నష్టం జరిగినట్లు రైతులు రాష్ట్ర మంత్రి దృష్టికి తీసుకురాగా జిల్లా వ్యవసాయ శాఖ అధికారుల సమన్వయంతో స్పష్టమైన నివేదికలు రూపొందించి, ప్రభుత్వం దృష్టికి తీసుకువెళ్లి పరిహారం మంజూరు అయ్యే విధంగా కృషి చేస్తామని తెలిపారు. దుగ్గేపల్లి గ్రామపంచాయతీలోని పెద్దగూడెం, నారాయణపూర్ గ్రామాలలో పర్యటించి ప్రజలకు అందుతున్న ప్రభుత్వ పథకాలు, సౌకర్యాల వివరాలు అడిగి తెలుసుకున్నారు. ప్రజా ప్రభుత్వం ప్రజల కోసం సంక్షేమం కోసం అహర్నిశలు కృషి చేస్తూ అభివృద్ధి, సంక్షేమ పథకాలను మారుమూల మిగతా 2లో..

విద్యార్థులకు నాణ్యమైన విద్యతో పాటు

# మెనూ ప్రకారం భోజనం అందించాలి

ఆసిఫాబాద్ జిల్లా కలెక్టర్ వెంకటేష్ దోత్రే

వాంకిడి సెప్టెంబర్ 2 ప్రభాతవార్త

ప్రభుత్వ పాఠశాలలు, సంక్షేమ వసతి గృహాలలో విద్యార్థులకు నాణ్యమైన విద్యతో పాటు మెనూ ప్రకారం పోషక విలువలతో కూడిన ఆహారాన్ని అందించాలని ఆసిఫాబాద్ జిల్లా కలెక్టర్ వెంకటేష్ దోత్రే అన్నారు. మంగళవారం జిల్లాలోని వాంకిడి మండల కేంద్రంలో గల గిరిజన సంక్షేమ బాలికల ఆశ్రమ పాఠశాలను ఆకస్మికంగా తనిఖీ చేసి వంటశాల, మధ్యాహ్న భోజనం నాణ్యత, వంట సరుకులు, కూరగాయలు, తరగతి గదులు, హాజరు పట్టికలు పరిశీలించారు. ఈ సందర్భంగా జిల్లా కలెక్టర్ మాట్లాడుతూ, ప్రభుత్వ పాఠశాలలలో విద్యార్థులకు నాణ్యమైన విద్యతో పాటు పోషక విలువలు కలిగిన ఆహారాన్ని మెనూ ప్రకారం అందించాలని తెలిపారు. విద్యార్థుల హాజరు శాతంపై ప్రధానోపాధ్యాయురాలని వివరాలు అడిగి తెలుసుకుని మిగతా 2లో..



# కాశేశ్వరంపై కాంగ్రెస్ చేస్తున్న ఆరోపణలు సరికాదు

ఆసిఫాబాద్ ఎమ్మెల్యే కోవలక్ష్మి \* జిల్లా కేంద్రంలో పార్టీ శ్రేణులతో ధర్మా

ఆసిఫాబాద్ సెప్టెంబర్ 02, ప్రభాతవార్త

జిల్లా కేంద్రంలోని అంబేద్కర్ చౌక్ చౌరస్తాలో కాశేశ్వరం ప్రాజెక్టుపై కుట్రపూరిత ఆరోపణలు చేస్తూ తెలంగాణ మాజీ ముఖ్యమంత్రి కే. చంద్రశేఖర్ రావు పై, మాజీ మంత్రి తన్నీరు హరీష్ రావు పై నిందలు

వేస్తున్న కాంగ్రెస్ ప్రభుత్వానికి వ్యతిరేకంగా మంగళవారం రోజున ఆసిఫాబాద్ లో ఎమ్మెల్యే కోవలక్ష్మి ధర్మా కార్యక్రమం నిర్వహించారు. బి.ఆర్.ఎస్ పార్టీ వర్కింగ్ ప్రెసిడెంట్ కేటీఆర్ ఆదేశాల మేరకు ఎమ్మెల్యే కోవలక్ష్మితో కలిసి మిగతా 2లో..



# పంట నష్టపోయిన ప్రతి రైతుకు పరిహారం అందిస్తాం

(మొదటిపేజీ తరువాయి)

గ్రామాల వరకు అమలు చేస్తుందని తెలిపారు. గ్రామంలో నీటి అవసరాలను తీర్చేందుకు బోర్ వెల్లు, ఇతర సౌకర్యాలు కల్పించేందుకు చర్యలు తీసుకోవడంతో పాటు ప్రజల ఆరోగ్యం దృష్ట్యా పారిశుధ్య నిర్వహణ పకడ్బందీగా చేపట్టడం జరుగుతుందని తెలిపారు. వైద్య ఆరోగ్యశాఖ ఆధ్వర్యంలో సీజనల్ వ్యాధులను అరికట్టేందుకు అన్ని ప్రభుత్వ ఆసుపత్రులలో అవసరమైన మందులు అందుబాటులో ఉంచి ప్రజలకు సకాలంలో వైద్య సేవలు అందించడం

జరుగుతుందని, వ్యాధుల వ్యాప్తిని నియంత్రించేందుకు పాటించవలసిన జాగ్రత్తలపై అవగాహన కల్పించడం జరుగుతుందని తెలిపారు. అనంతరం కోటపల్లి మండలం అన్నారం గ్రామంలో పర్యటించి పరిస్థితిని సమీక్షించారు. భారీ వర్షాల నేపథ్యం లో జిల్లా కలెక్టర్ ఆధ్వర్యంలో జిల్లా అధికార యంత్రాంగం ప్రజలకు అందుబాటులో ఉంటూ అత్యవసర సేవలు అందించడం జరుగుతుందని తెలిపారు. లోతట్టు, వరద ప్రభావితం ప్రాంతాల ప్రజలను సురక్షిత ప్రాంతాలకు తరలించి పునరావాసం

కల్పించడం జరిగిందని తెలిపారు. గ్రామ పంచాయతీల పరిధిలో పారిశుధ్య నిర్వహణ పకడ్బందీగా చేపట్టాలని, వర్షపు నీరు నిలువ ఉండకుండా అంతర్గత రహదారులు, మురుగు కాలువలను ఎప్పటికప్పుడు శుభ్రపరుస్తూ తగు చర్యలు తీసుకోవాలని తెలిపారు. ప్రజలకు ఎలాంటి ఇబ్బందులు తలెత్తకుండా ముందస్తు జాగ్రత్త చర్యలతో పాటు ప్రజా రక్షణ చర్యలు చేపట్టాలని అధికారులను ఆదేశించారు. ఈ కార్యక్రమంలో సంబంధిత అధికారులు, ప్రజా ప్రతినిధులు తదితరులు పాల్గొన్నారు.

## కాశీశ్వరంపై కాంగ్రెస్ చేస్తున్న ఆరోపణలు సరికాదు

(మొదటిపేజీ తరువాయి)

ఆసిఫాబాద్ బి.ఆర్.ఎస్ శ్రేణులు, నాయకులు కార్యకర్తలు ఈ నిరసనలో పెద్ద సంఖ్యలో పాల్గొని కాంగ్రెస్ ప్రభుత్వ వైఖరిని తీవ్రంగా ఖండించారు. ఈ సందర్భంగా ఎమ్మెల్యే కోవ లక్ష్మి మాట్లాడుతూ, కాంగ్రెస్ ప్రభుత్వం ప్రజలను తప్పుదోవ పట్టించడానికి "డైవర్షన్ పాలిటిక్స్"కు పాల్పడుతోందని, గత తొమ్మిదిన్నర సంవత్సరాలుగా అడ్డుతంగా పనిచేసిన కాశీశ్వరం ప్రాజెక్టును ఇప్పుడు వలచటి పునాదులతో కూడిన ప్రాజెక్టుగా చిత్రికరించడం వెనుక దుర్బుద్ధి ఉందని ఆరోపించారు. కాశీశ్వరం ప్రాజెక్టును రాజకీయాలకు వాడుకుని తెలంగాణ రైతులకు అన్యాయం చేస్తున్న కాంగ్రెస్ ప్రభుత్వాన్ని నిలదీశారు. అసెంబ్లీలో కూడా హరిష్ రావు కాశీశ్వరం ప్రాజెక్టు కోసం పవర్ పాయింట్ ప్రసెంటేషన్ ఇస్తూ అంటే అడ్డగోలుగా మంత్రులు పదే పదే అడ్డు రావడం ఇచ్చిన హామీలు పక్కకు పెట్టి ప్రజలను మోసం చేస్తూ, డైవర్షన్ రాజకీయాలు చేస్తున్నారని అన్నారు. స్థానిక సంస్థల ఎన్నికల్లో ప్రజలు కాంగ్రెస్ ప్రభుత్వాన్ని బుద్ధి చెప్పారని అన్నారు. ఫ్లాకోర్డు కూడా కేసిఆర్ పై ఎలాంటి విచారణ చెయ్యద్దు అని తీర్పు వచ్చింది ఈ తీర్పు మీ ప్రభుత్వానికి ఒక వెంప పెట్టు లాంటిది అని అన్నారు. కొమరం భీం, వట్టివాగు, ఆదా ప్రాజెక్టు లు కుంగి డ్యామేజ్ అయ్యాయి కవర్ తో కప్పి కవర్ చేస్తున్నారు మేము ఎవరి పై కేసు పెట్టాలి అని అన్నారు. బి.ఆర్.ఎస్ పార్టీ తెలంగాణ ప్రజల పక్షాన పోరాడుతూనే ఉంటుందని, కాశీశ్వరం కుట్ర పై కాంగ్రెస్ విషం చీముతూ కాంగ్రెస్ ప్రభుత్వం చేస్తున్న కుట్రలను ప్రజలను ప్రజలు అన్ని గమనిస్తున్నారు అని అన్నారు. ఈ నిరసన కార్యక్రమంలో పాల్గొన్న పార్టీ నాయకులకు, కార్యకర్తలకు, ప్రజలకు ఆమె ధన్యవాదాలు తెలిపారు. ఈ కార్యక్రమంలో వివిధ మండలాల ప్రజాప్రతినిధులు, నాయకులు తదితరులు పాల్గొన్నారు.



వైఎస్ రాజశేఖరరెడ్డి చిత్రపటానికి పూలమాలలు వేసి నివాళులర్పిస్తున్న దృశ్యం

## దండేపల్లిలో రాజశేఖర్ రెడ్డి వర్ధంతి వేడుకలు

దండేపల్లి, సెప్టెంబర్ 02, ప్రభాతవార్త

స్వర్గీయ మాజీ ముఖ్యమంత్రి డాక్టర్ వైఎస్ రాజశేఖర్ రెడ్డి ఉమ్మడి ఆంధ్రప్రదేశ్ ప్రజలకు చేసిన సేవలు అమోఘమని కాంగ్రెస్ శ్రేణులు కొనియాడారు. మంగళవారం దిగవంత నేత మాజీ ముఖ్యమంత్రి వైఎస్ రాజశేఖర్ రెడ్డి వర్ధంతి సందర్భంగా కాంగ్రెస్ పార్టీ ఆధ్వర్యంలో వర్ధంతి వేడుకలను నిర్వహించి రాజశేఖర్ రెడ్డి చిత్రపటానికి పూలమాల వేసి నివాళులర్పించారు. ఈ సందర్భంగా పలువురు కాంగ్రెస్ శ్రేణులు మాట్లాడుతూ, ముఖ్యమంత్రిగా వైఎస్ రాజశేఖర్ రెడ్డి ప్రజల హృదయాల్లో విరస్థాయిగా నిలిచారని వారు పేర్కొన్నారు. పేద విద్యార్థుల కోసం ఫీజు రీయింబర్స్మెంట్, వైద్యం కోసం పేదల ఇబ్బంది పడకుండా ఆరోగ్య శ్రీ పథకం, 108 వంటి పథకాలను ప్రవేశపెట్టి ప్రజలకు సేవలు అందించారని పలువురు కాంగ్రెస్ శ్రేణులు పేర్కొన్నారు. ఈ కార్యక్రమంలో కాంగ్రెస్ పార్టీ రాజీవ్ గాంధీ పంచాయతీ రాజ్ సంఘటన్ జిల్లా అధ్యక్షుడు గడ్డం త్రిమూర్తి, తాజా మాజీ ఎంపిటిసి ముత్యాల శ్రీనివాస్, కాంగ్రెస్ పార్టీ యూత్ మండల అధ్యక్షుడు సిరికొడ నవీన్, మాజీ సర్పంచ్ కిషన్ నాయక్, సీనియర్ నాయకులు బోయిడి వెంగల్ రావు, బోలిశెట్టి సత్యయ్య, కంది సతీష్, వనపర్తి రవి, బోలిశెట్టి లక్ష్మీనారాయణ, మామిడి లింగన్న తదితరులు పాల్గొన్నారు.

## పదవీ విరమణ పొందిన ఉద్యోగికి సన్మానం

నస్సూర్, సెప్టెంబర్ 02, ప్రభాతవార్త

శ్రీరాంపూర్ జనరల్ మేనేజర్ కార్యాలయంలోని ఏరియా ఇంజనీర్ విభాగంలో పూర్తి సర్వీస్ కాలం పనిచేసి పదవీ విరమణ పొందిన డిప్యూటీ సూపరింటెండెంట్ జి. ప్రసాద్ రావును మంగళవారం జీఎం కార్యాలయం కాన్ఫరెన్స్ హాలులో జరిగిన కార్యక్రమంలో జీఎం ఎం. శ్రీనివాస్ ఘనంగా సన్మానించారు. ఈ సందర్భంగా జనరల్ మేనేజర్, మాట్లాడుతూ పదవీ విరమణ పొందిన జి. ప్రసాద్ రావు అభినందనీయులని, సింగరేణిలో 36 సంవత్సరాలు పనిచేసి, సంస్థ అభివృద్ధిలో ఆయన చేసిన కృషి కొనియాడగదగినదని, వారి యొక్క శేష జీవితం ఆయురారోగ్య అష్టైశ్వర్యాలతో తులతూగాలని కోరారు. ఈ కార్యక్రమంలో ఏఐటీయూసీ జ్రాంచ్ సెక్టరీ బాబీ సైదా, అధికారుల సంఘం శ్రీరాంపూర్ ఏరియా అధ్యక్షులు కె. వెంకటేశ్వర్ రెడ్డి, ఏజీఎం (ప్రెసన్స్) బీభత్స, ఏరియా ఇంజనీర్ సాంబశివరావు, డీజీఎం (పర్సనల్) ఎస్. అనిల్ కుమార్, డీజీఎం (సివిల్) ఆనంద్ కుమార్, ఏరియా రక్షణాధికారి విజయ్ కుమార్ తదితరులు పాల్గొన్నారు.



పదవీ విరమణ పొందిన ఉద్యోగిని సన్మానిస్తున్న దృశ్యం

## విద్యార్థులకు నాణ్యమైన విద్యతో పాటు మేసూ ప్రకారం భోజనం అందించాలి

(మొదటిపేజీ తరువాయి)

విద్యార్థులు పాఠశాలకు గైర్వాజురు కాకూడదని, దీర్ఘకాలంగా పాఠశాలకు హాజరు కాని విద్యార్థినులపై ప్రత్యేక దృష్టి సారించాలని తెలిపారు. ఉపాధ్యాయులు విద్యార్థులకు అర్హమయ్యే రీతిలో విద్యాబోధన చేయాలని, గణితం, ఆంగ్లం, సైన్స్ సబ్జెక్టులపై విద్యార్థులకు పూర్తి అవగాహన కల్పించాలని, తరగతిలో వెనుకబడిన విద్యార్థులపై ప్రత్యేక దృష్టి సారించాలని తెలిపారు. 10వ తరగతి విద్యార్థులను వార్షిక పరీక్షలకు ఇప్పటి నుండి సన్నద్ధం చేయాలని తెలిపారు. పాఠశాల పరిసరాలు, స్నానపు గదులు, మూత్రశాలలు పరిశుభ్రంగా ఉంచాలని, వ్యక్తిగత పరిశుభ్రత ఆవశ్యకతపై విద్యార్థులకు వివరించాలని తెలిపారు. ఆరోగ్య కార్యక్రమం 24 గంటలు అందుబాటులో ఉండి విద్యార్థుల ఆరోగ్యం పట్ల ఎప్పటికప్పుడు సమీక్షించాలని తెలిపారు. తరగతి గదులు విద్యార్థుల సబ్జెక్టులలో పలు ప్రశ్నలు అడిగి వారి అభ్యాసన సామర్థ్యాలను పరీక్షించారు. ఈ కార్యక్రమంలో జిల్లా గిరిజన సంక్షేమ శాఖ అధికారి రమాదేవి, పాఠశాల ప్రధానోపాధ్యాయులు, ఉపాధ్యాయులు పాల్గొన్నారు.

## పారిశుధ్య నిర్వహణలో భాగంగా డ్రై డే

ఆసిఫాబాద్ సెప్టెంబర్ 2 ప్రభాతవార్త

ప్రజా సంక్షేమంలో భాగంగా పారిశుధ్య నిర్వహణలో డ్రై డే నిర్వహించడం జరిగిందని తిర్వాణి మండల పరిషత్ అభివృద్ధి అధికారి ఒక ప్రకటనలో తెలిపారు. మంగళవారం తిర్వాణి మండలం పంగిడి మాధర్ గ్రామపంచాయతీ పరిధిలో సీజనల్ వ్యాధుల నివారణ నిమిత్తం గ్రామపంచాయతీ లోని హాబిటేషన్లలో పారిశుధ్య నిర్వహణలో భాగంగా డ్రై డే కార్యక్రమాలు నిర్వహించి, ఆరోగ్య కార్యకర్తలు, ఆశ కార్యకర్తల సమన్వయంతో వైద్య శిబిరం ఏర్పాటు చేయడం జరిగిందని తెలిపారు. వర్షాకాలం అయినందున సీజనల్ వ్యాధులు వ్యాప్తి చెందకుండా పాటించవలసిన జాగ్రత్తలపై గ్రామ ప్రజలకు అవగాహన కల్పించడం జరిగిందని, ప్రజలు తమ నివాస ప్రాంతాలను పరిశుభ్రంగా ఉంచుకోవడంతో



మందులు పంపిణీ చేస్తున్న వైద్య సిబ్బంది

పాటు వ్యక్తిగత పరిశుభ్రత పాటించాలని తెలిపారు. వర్షపు నీటి నిల్వలు లేకుండా ఎప్పటికప్పుడు తోలగించాలని, దోమల వృద్ధిని అరికట్టాలని తెలిపారు. మండలంలోని గిన్నెదరి గ్రామంతో పాటు మిగతా అన్ని గ్రామపంచాయతీలలో డ్రై డే కార్యక్రమాలు నిర్వహించడం జరుగుతుందని తెలిపారు. ఈ కార్యక్రమంలో వైద్య ఆరోగ్యశాఖ, అంగన్వాడీ, గ్రామపంచాయతీ సిబ్బంది పాల్గొన్నట్లు తెలిపారు.

## మహాగణపతి వద్ద హిందూ ఉత్సవ కమిటీ ఆధ్వర్యంలో గోపూజ

జన్నారం, సెప్టెంబర్ 02, ప్రభాతవార్త

జన్నారం మండల ఆర్యవైశ్య సంఘము మరియు వర్తక సంఘం ఆధ్వర్యంలో మండల కేంద్రంలో ఏర్పాటు చేసిన మహాగణపతి వద్ద మండల హిందూ ఉత్సవ కమిటీ ఆధ్వర్యంలో మంగళవారం రోజున గోపూజ కార్యక్రమం నిర్వహించారు. వేద పండితులు గుండి సత్యయ్య శర్మ గోమాత కి ప్రత్యేక పూజలు నిర్వహించగా, మహిళలు గోమాత సేవలో పాల్గొన్నారు. గోమాతకు పూజ చేస్తే ముక్కోటి దేవతలకు పూజ చేసినంత పుణ్యం వస్తుందని, గోమాతను పూజించడం మన హిందూ ధర్మం అని, హిందూ ఉత్సవ కమిటీ సభ్యులు అన్నారు. ఈ కార్యక్రమంలో మండల ఆర్యవైశ్య సంఘం అధ్యక్షుడు జుక్క భూమేశ్వర్, వర్తక సంఘం అధ్యక్షుడు వొజ్జల వామన్, హిందూ ఉత్సవ కమిటీ అధ్యక్షుడు అత్తై రఘు, ప్రధాన కార్యదర్శి ఓడిపెళ్లి రాజేష్, హిందూ వాహిని జిల్లా సహా సంయోజక దండవేని శ్రీధర్, మధుసూదన్ రావు, కొంతం శంకరయ్య, గోలి చందు, రమేష్ గౌడ్, అప్పాల జలపతి, గొల్లపెళ్లి దేవేందర్, చెరుకు ప్రణయ్, శ్రీరాముల కొంగాధర్, ఎంబడి సత్యం, కొండగిర్ల శ్రీనివాస్, నరేష్, వనన్, మనీష్, కృష్ణ, కమిటీ సభ్యులు, మహిళలు పాల్గొన్నారు.



పూజ చేస్తున్న దృశ్యం



# అర్జులైన నిరుపేదలకు రెండు పడక గదుల ఇండ్లు

- రాష్ట్ర కార్మిక, ఉపాధి శిక్షణ, గనులు భూగర్భ శాఖ మంత్రి గడ్డం వివేకానంద

నస్సార్, సెప్టెంబర్ 2, ప్రభాతవార్త

అర్జులైన నిరుపేదలకు రెండు పడక గదుల ఇండ్లను అందించడం జరుగుతుందని రాష్ట్ర కార్మిక, ఉపాధి శిక్షణ, గనులు భూగర్భ శాఖ మంత్రి గడ్డం వివేకానంద అన్నారు. మంగళవారం జిల్లాలోని మందమరి మండలం రామకృష్ణపూర్ ప్రాంతంలో గల ఆఫీసర్స్ క్లబ్ లో ఏర్పాటు చేసిన కార్యక్రమంలో జిల్లా కలెక్టర్ కుమార్ దీప్ కి, జిల్లా అదనపు కలెక్టర్ (రెవెన్యూ) పి. చంద్రయ్య, అధికారులతో కలిసి హాజరై లబ్ధిదారులకు రెండు పడక గదుల ఇండ్ల పట్టాలను అందజేశారు. ఈ సందర్భంగా రాష్ట్ర మంత్రి మాట్లాడుతూ, అర్జులైన నిరుపేదలకు రెండు పడక గదుల ఇండ్ల పట్టాలు అందజేయడం జరిగిందని తెలిపారు. ప్రజా సంక్షేమం కోసం రాష్ట్ర ప్రభుత్వం కట్టుబడి ఉందని తెలిపారు. గత 10 సంవత్సరాలుగా అర్జులకు అందని రేషన్ కార్డులను ప్రభుత్వం అందించిందని, 500 రూపాయలకు రాయితీ సిలిండర్, మహిళలకు ఉచిత బస్సు ప్రయాణం, 200 యూనిట్ల ఉచిత విద్యుత్, చౌక ధరల దుకాణాల ద్వారా రేషన్ కార్డుదారులకు సన్న బియ్యం పంపిణీ చేయడం జరిగిందని తెలిపారు. ఇందిరా మహిళా శక్తి పథకం ద్వారా మహిళలు ఆర్థికంగా అభివృద్ధి చెందేందుకు తోడ్పాటు అందించడం జరుగుతుందని తెలిపారు. రైతు సంక్షేమంలో భాగంగా రైతు భరోసా పథకంలో 20వేల కోట్ల రూపాయలు రైతుల ఖాతాలలో జమ చేసి పంట సాగుకు ముందే పెట్టుబడి సాయం అందించడం జరిగిందని తెలిపారు. వ్యవసాయ సాగుకు అవసరమైన యూరియా జిల్లాలో అందుబాటులో ఉందని, సాగు దశకు అనుగుణంగా రైతులకు పంపిణీ చేసేందుకు చర్యలు తీసుకుంటున్నామని తెలిపారు. ఫర్టిలైజర్ డీలర్లు రైతులకు కార్యచరణ ప్రకారం యూరియా, ఇతర ఎరువులను అందించాలని, రైతులకు విక్రయించిన వాటికి సంబంధించి రసీదులు చారి చేయడంతో పాటు రికార్డులు సక్రమంగా నిర్వహించాలని తెలిపారు. జిల్లాలో ఇటీవల ఆక్రమ



మాట్లాడుతున్న రాష్ట్ర మంత్రి గడ్డం వివేకానంద

రవాణా జరుగుతున్న వాహనాన్ని పట్టుకొని కేసులు నమోదు చేయడం జరిగిందని, ఫర్టిలైజర్ డీలర్లు నిబంధనలను ఉల్లంఘిస్తే కఠిన చర్యలు తీసుకోవడం జరుగుతుందని తెలిపారు. రైతులు, సాగు చేస్తున్న భూమి వివరాలు, ఆధార్ అనుసంధానం ప్రకారం అధిక మొత్తంలో యూరియా, ఇతర ఎరువుల కొనుగోలు చేసినట్లయితే వివరాలపై ప్రత్యేక నిఘా ఉంచడం జరిగిందని తెలిపారు. రెండు పడక గదుల ఇండ్లను అర్జులకు మాత్రమే అందిస్తామని, ఉద్యోగులు, ఇండ్లు కలిగిన వారు, అసర్వులకు కేటాయించడం జరుగదని తెలిపారు. ఇందిరమ్మ ఇండ్లు రాని అర్జులైన వారు ఆంధోళన చెందవలసిన అవసరం లేదని, అర్జులైన ప్రతి ఒక్కరికీ అందించడం జరుగుతుందని తెలిపారు. ఇందిరమ్మ ఇండ్ల లబ్ధిదారులు నిబంధనల ప్రకారం 600 చదరపు అడుగుల విస్తీర్ణంలో మాత్రమే ఇల్లు నిర్మించుకోవాలని,



లబ్ధిదారులతో రాష్ట్ర మంత్రి గడ్డం వివేకానంద

బిల్లులు మంజూరు చేసేందుకు సులభతరం అవుతుందని తెలిపారు. జిల్లాలో ఇప్పటి వరకు 3 వేల ఇందిరమ్మ ఇండ్లకు 1 లక్ష రూపాయలు అందించడం జరిగిందని తెలిపారు. అనంతరం 230 మంది లబ్ధిదారులకు రెండు పడక గదుల ఇండ్ల పట్టాలు పంపిణీ చేశారు. ఇందిరా మహిళా శక్తి పథకంలో భాగంగా భీమారం మండల కేంద్రానికి చెందిన తగరపు కావ్య కు మంజూరు చేసిన 10 లక్షల రూపాయల విలువ గల సంఘాత వేపల విక్రయ వాహనం ప్రారంభించారు. ఇందులో 6 లక్షల రూపాయలు ప్రభుత్వం రాయితీ అందించగా జిల్లా గ్రామీణ అభివృద్ధి శాఖ ఆధ్వర్యంలో 4 లక్షల రూపాయల స్వయం సహాయక సంఘాల రుణ సదుపాయం కల్పించడం జరిగిందని తెలిపారు. ఈ కార్యక్రమంలో సంబంధిత అధికారులు, ప్రజా ప్రతినిధులు తదితరులు పాల్గొన్నారు.



**ఇచ్చిన హామీలను నిలబెట్టుకోవాలి**

- సినిటియం మండల అధ్యక్షుడు గోరంట వసంత్

ఆసిఫాబాద్ సెప్టెంబర్ 02, ప్రభాతవార్త

ప్రస్తుత కాంగ్రెస్ ప్రభుత్వం ఎన్నికలకు ముందు ఇచ్చిన హామీలను వెంటనే నిలబెట్టుకోవాలని, హామీలను నెరవేర్చి కార్మికుల సమస్యలను తీర్చాలని సినిటియం జెజ్జూర్ మండల అధ్యక్షుడు గోరంట వసంత్ అన్నారు. మంగళవారం మండల కేంద్రంలో గల మండల పరిషత్ కార్యాలయం ముందు జెజ్జూర్ గ్రామ పంచాయితీ కార్మికులు ధర్నా నిర్వహించారు. ఈ సందర్భంగా మండల అధ్యక్షుడు మాట్లాడుతూ కాంగ్రెస్ ప్రభుత్వం ఎన్నికల ముందు చెప్పిన హామీలను నిలబెట్టుకోవాలని, మల్టీపర్పుస్ విధానాన్ని వెంటనే రద్దు చేయాలని అన్నారు. అదేవిధంగా జీవో 51ని తక్షణమే సవరించాలని గ్రీన్ చాలెంజ్ ద్వారా కార్మికులకు వేతనాలు చెల్లించాలని లేనియెడల సమ్మెను ఉద్ధృతం చేస్తామని ప్రభుత్వాన్ని హెచ్చరిస్తున్నామన్నారు. ఈ కార్యక్రమంలో గ్రామపంచాయితీ కార్మికులు పాల్గొన్నారు.

**రోడ్డుకి తాత్కాలిక మరమ్మత్తులు**

దహగాం, సెప్టెంబర్ 02, ప్రభాతవార్త

మండలంలో భారీ వర్షాల కారణంగా దహగాం మండలంలోని ఖర్తీ నుండి రాంపూర్ గ్రామానికి వెళ్లే రహదారి పూర్తిగా తెగిపోవడంతో ఆయా గ్రామాల రాకపోకలకు అంతరాయం కలగడంతో దహగాం ఎస్ఐ విక్రమ్ తన సిబ్బందితో తెగిపోయిన రోడ్డుకు రివెన్యూ సిబ్బందితో పాటు ఆయా గ్రామాల ప్రజల సహాయంతో తత్కాలిక మరమ్మత్తులు చేశారు. గ్రామాల ప్రజలు కృతజ్ఞతలు తెలియజేశారు.



రోడ్డుకు మరమ్మత్తులు చేస్తున్న ఎస్ఐ విక్రమ్

## ప్రజా రవాణాకు ఇబ్బందులు లేకుండా చర్యలు తీసుకోవాలి

- ఆసిఫాబాద్ జిల్లా కలెక్టర్ వెంకటేష్ ధోతే

ఆసిఫాబాద్, సెప్టెంబర్ 2, ప్రభాతవార్త

జిల్లాలో ప్రజా రవాణాకు ఇబ్బందులు లేకుండా చర్యలు తీసుకోవాలని ఆసిఫాబాద్ జిల్లా కలెక్టర్ వెంకటేష్ ధోతే అన్నారు. మంగళవారం జిల్లా కేంద్రంలోని కనాబ్ వాడి వార్డులో గల అంతర్గత రహదారులు, మురుగు కాలువలను మున్సిపల్ అధికారులతో కలిసి పరిశీలించారు. ఈ సందర్భంగా జిల్లా కలెక్టర్ మాట్లాడుతూ ఇటీవల కురిసిన భారీ వర్షాల కారణంగా రహదారులపై ఏర్పడిన గుంతలకు తక్షణమే మరమ్మత్తులు చేపట్టాలని మున్సిపల్ అధికారులను ఆదేశించారు. ప్రజలకు, వాహనదారులకు ఎలాంటి ఇబ్బందులు లేకుండా చూడాలని, దోమల అభివృద్ధిని ఆరికట్టేందుకు మురుగు కాలువలను ఎప్పటికప్పుడు శుభ్రపరచాలని, ఆయిల్ బాల్స్, బ్లీచింగ్ పౌడర్ పిచికారి చేయాలని, ప్రతిరోజు చెత్తను సేకరించాలని తెలిపారు. అనంతరం గోడవెల్లి వద్ద పెద్దవాగులో వినాయక నిమజ్జన ప్రదేశాన్ని పరిశీలించారు. పట్టణంలోని వినాయకులను నిమజ్జనం కొరకు ఇక్కడికే తీసుకు వస్తారని, భక్తులకు, వినాయక శోభయాత్ర వాహనాలకు ఎలాంటి ఇబ్బందులు లేకుండా రహదారి చదును చేయాలని, నిమజ్జన ప్రదేశం వద్ద వాహనాలు తిరిగి విధంగా ఉండేలా ఏర్పాట్లు చేయాలని తెలిపారు. నిరంతరం వెలుతురు ఉండే విధంగా లైట్లు ఏర్పాటు చేయాలని, వినాయక ప్రతిమల నిమజ్జనం కొరకు క్రేన్ ఏర్పాటు చేయాలని తెలిపారు. నిమజ్జనం రోజున భక్తులకు ఎలాంటి ఇబ్బందులు కలగకుండా మున్సిపల్ శాఖ ఆధ్వర్యంలో అవసరమైన ఏర్పాట్లు చేయాలని తెలిపారు. ఈ కార్యక్రమంలో ఆసిఫాబాద్ మున్సిపల్ కమిషనర్ గజానన్, సంబంధిత శాఖల అధికారులు తదితరులు పాల్గొన్నారు.



## సన్న బియ్యం సక్రమంగా పంపిణీ జరగాలి

మంచిర్యాల టౌన్, సెప్టెంబర్ 2, ప్రభాతవార్త

మంచిర్యాల పట్టణంలోని మార్కెట్ ఏరియాలో మంగళవారం జాయింట్ కలెక్టర్ చంద్రయ్య, ఎమ్మార్వో రహతుల్లా ఖాన్ పరిశీలించారు. సన్న బియ్యం సక్రమంగా పంపిణీ చేయాలని ప్రతి లబ్ధిదారులకు అందేలా చర్యలు తీసుకోవాలన్నారు. వక్రమార్గం పట్టకుండా నేరుగా లబ్ధిదారునికి చేరేలా చూడాల్సిన బాధ్యత రేషన్ షాపులపై ఉందన్నారు. ఈ కార్యక్రమంలో మాజీ కౌన్సిలర్ మహమ్మద్ గౌస్ ఉద్దీన్ తదితరులు పాల్గొన్నారు.



## ప్రజలందరూ అపోహలు వీడి నేత్ర, అవయవ దానానికి ముందుకు రావాలి

- నేత్ర, అవయవ దానం పై జనహిత సేవా సమితి కృషిని అభినందిస్తూ సత్కారం

బెల్లంపల్లి, సెప్టెంబర్ 02, ప్రభాతవార్త



హైదరాబాద్ లోని సుందరయ్య విజ్ఞాన కేంద్రంలో వాసన్ ఐ బ్యాంకు వారు నిర్వహించిన నేత్ర అవయవ దానం 40 వ వార్షికోత్సవ కార్యక్రమంలో నేత్ర అవయవ దానం కొరకు ప్రజలకి అవగాహన కార్యక్రమాలు నిర్వహిస్తూ ఆరు నేత్రదాన కార్యక్రమాలు నిర్వహించిన జనహిత సేవా సమితి యొక్క సేవలని అభినందిస్తూ తెలంగాణ నేత్ర అవయవ దాతల సంఘం రాష్ట్ర అధ్యక్షుడు మరియు సదశయా ఫౌండేషన్ వ్యవస్థాపక అధ్యక్షుడు టి. శ్రవణ్ కుమార్ జనహిత సభ్యులు బియ్యాల అంజయ్యను శాలువాతో సత్కరించి అభినందన పత్రం అందజేయడం జరిగింది. ఈ సందర్భంగా జనహిత సేవా సమితి అధ్యక్షుడు ఆదేవు సతీష్ మాట్లాడుతూ ఈ సత్కారానికి కారణమైన నేత్ర అవయవ దానం కొరకు ముందుకు వస్తున్న దాతలకి అవగాహన కల్పిస్తున్న జనహిత సభ్యులని నేత్రదాతల కుటుంబ సభ్యులకు కృతజ్ఞతలు తెలియజేశారు.